



IT-TRIBUNAL GĦAL TALBIET ŻĠĦAR

Ġudikatur

AVV. JULIANA SCERRI FERRANTE

Seduta tat-Tnejn, 3 ta' Ottubru, 2022

Talba numru 132/2022 SFJ

NATIONAL INSURANCE BROKERS LIMITED (C-84564)

VS.

ACT EUROPE LIMITED (44762M)

It-Tribunal:

Ra l-Avviż tat-Talba ippreżentat fl-10 ta' Mejju 2022 li permezz tiegħu s-socjeta' attriċi ppremettiet u talbet:

“Illi s-socjeta' rikorrenti toffri servizzi ta' bhala Broker fis-settur tal-assikurazzjoni;

Illi s-socjeta' rikorrenti kienet toffri s-servizzi tagħha lis-socjeta' intimata cioe' il-hrug ta' polza ta' assikurazzjoni w licenja tal-vettura – piu' servizzi ohra ancillary (vide statement datata 09 ta' Mejju 2022), kopja ta' liema qed jigi annessa w immarkata bhala dok 'A')

Illi nonostante lis-socjeta' ntimata kien diversament interpellat bonarjament sabiex jithallas l-ammont pendent, l-istess xorta baqa' inadempjenti.

Għalhekk, invista tas-suespost s-socjeta' rikorrenti titlob lil dan l-Onorabbli Tribunal joghbu:

- Jiddikjara w jiddeciedi illi s-socjeta' ntimat hija debitur tas-socjeta' rikorrenti fis-somma ta' elfejn mitejn u zewg euro, seba' w tletin centezmu (EUR2,202.37) rappreżentanti l-hrug ta' polza ta' assigurazzjoni w licenzja tal-vettura piu servizzi ohra ancillary, moghtija lill-intimat fuq ordni tieghu stess;
- Jordna w Jikkundanna lill-istess intimat ihallas is-somma ta' elfejn mitejn u zewg euro, seba' w tletin centezmu (EUR2,202.37), jew somma ohra verjuri;

Bl-imghaxijiet u *bl-ispejjez , ta' din il-procedura kontra l-konvenuti li huma minn issa stess ngunti ghas-subizzjoni*".

Ra li s- socjeta' konvenuta giet notifikata fis-26 ta' Mejju 2022, skond Fol 7.

Ra li ma pprezentatx Risposta u ma deher għal ebda seduta.

Ra illi fit-12 ta' Lulju 2022, xehedet Dr. Jacqueline Galea, ghan-nom tas-socjeta' attrici, fejn ikkonfermat l-ammont dovut ta' EUR 2,202.37, mis-socjeta' konvenuta, kif indikat fl-Avviz, u li sal-gurnata ta' illum ma sar ebda hlas minn l-istess socjeta' konvenuta.

Provi mressqa u konsiderazzjonijiet tat-Tribunal

Fl-udjenza tat-12 ta' Lulju 2022, ir-rappreżentant legali tas-socjeta' attrici, l-Avv. Dr. Jacqueline Galea, ikkonfermat taht gurament li l-ammont dovut lis-socjeta' attrici kien l-istess ammont indikat fl-Avviz tat-Talba u li dak l-ammont ma kienx gie mhallas lis-socjeta' konvenuta , la *in toto* u lanqas parzjalment.

Oltre li x-xhieda w id-dokumentazzjoni prezentata hija sodisfacenti u kompluta, it-Tribunal josserva li l-konvenut ma ressaq ebda difiza u ebda prova in kontradizzjoni. It-Tribunal, għalhekk, m'għandu ebda raġuni sabiex jiddubita l-veracità tax-xhieda tagħha.

It-Tribunal josserva li l-kontumaċja waħedha ma titqiesx bħala ammissjoni tat-talba tal-attur da parti tal-konvenut iżda kontestazzjoni tal-istess. Għalkemm il-konvenut jibqa' kontumaċi, dan ma jfissirx li huwa abbanduna kull eċċezzjoni li seta' jagħmel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut (ara ***Fenici Insurance Agency Limited noe vs. Paul Stoner et*** deciża mill-Qorti tal-Appell [Inferjuri] fit-22 ta' Novembru 2002). Il-prova bil-kapitolu għandha tiġi evalwata u meqjusa flimkien ma' kull prova li tkun prodotta.

L-istitut tal-kontumaċja hu intiż biss sabiex irażżan l-atteġġjament tal-kontumaċja u disprezz da parti ta' min ġie ċitat biex jersaq quddiem il-qorti (ara *Kummissarju tal-Artijiet vs. John Curmi* deċiża mill-Prim' Awla fil-31 ta' Jannar 2003).

Siccome għalhekk il-kontumaċja mhix ammissjoni iżda oppożizzjoni, xorta waħda l-attur irid jipprova l-allegazzjoni minnu vantata sabiex tirnexxi l-azzjoni tiegħu (ara *Carmel Schembri vs. Dorianne Zerafa* deċiża mill-Prim' Awla fit-12 ta' Lulju 2001).

Wara li ra d-dokumentazzjoni relattiva u sema' lill-Dr. Jacqueline Galea tixhed, it-Tribunal ma jsibx diffikultà jikkonkludi li s-soċjetà attriċi timmerita li tiegħu l-ammont reklammat skont l-Avviż tat-Talba.

Deċide

Għaldaqstant, it-Tribunal jaqta' u jiddeċiedi din l-azzjoni billi jilqa' t-talbiet kollha tas-soċjetà attriċi u konsegwentement jikkundanna lill-konvenut iħallasha s-somma ta' elfejn mitejn u zewg euro, seba' w tletin centezmu (EUR2,202.37), bl-imġhax, liema mġhax għandu jiddekorri b'rata mhux oġhla mir-rata massima permessa skont il-liġi mid-data tal-ftuħ ta' din il-kawża sad-data tal-pagament effettiv.

It-Tribunal jikkundanna wkoll lis-socjeta' konvenuta thallas lis-socjeta' attriċi l-ispejjes kollha ta' din il-kawża.

AVV. JULIANA SCERRI FERRANTE
B.A., L.P., Mag. Iur. (Int. Law), LL.D.
Ġudikatur